

अभिनिर्णय आदेश

1. वाद संख्या : 19 /2013-14
2. ग्राम : पीढ़ी
3. परगना व तहसील : बरौसा, जयसिंहपुर
4. जनपद : सुलतानपुर (उत्तर प्रदेश)
5. अधिग्रहण हेतु प्रस्तावित क्षेत्रफल : 1.1807 हे०
6. भूमि अधिग्रहण का प्रयोजन : राष्ट्रीय राजमार्ग सं० 232
(टांडा-रायबरेली सेक्शन) के 36.000
कि०मी० से 78.000 कि०मी०
चौड़ा करने/चार लेन बनाने आदि हेतु।
7. क्या जमींदारी विनाश क्षेत्र है : हां।
8. अध्याप्ति निकाय का नाम : सड़क परिवहन एवं राजमार्ग मंत्रालय
(भारत सरकार) द्वारा भारतीय राष्ट्रीय राजमार्ग
प्राधिकरण, परियोजना कार्यान्वयन इकाई
रायबरेली।
9. राष्ट्रीय राजमार्ग अधिनियम, 1956 : अधिसूचना संख्या-क.अ.2934(अ)
के अन्तर्गत धारा 3A की अधिसूचना
प्रकाशन का दिनांक भारत का राजपत्र असाधारण,
भाग II-खण्ड 3- उपखण्ड (ii)
नई दिल्ली, दिनांक 19.12.2012
10. धारा 3A की उपधारा (3) के : 1. दैनिक जागरण,
प्राविधानानुसार स्थानीय समाचार : दिनांक 22.01.2013
पत्रों में प्रकाशन का दिनांक 2. इण्डियन एक्सप्रेस,
दिनांक 22.01.2013
11. उक्त अधिनियम की धारा 3D : अधिसूचना सं०-क.अ.2417 (अ)
की उपधारा (1) के अन्तर्गत : भारत का राजपत्र असाधारण,
अधिसूचना के प्रकाशन की तिथि : भाग II- खण्ड 3- उपखण्ड (ii)
नई दिल्ली, दिनांक 07.08.2013
12. उक्त अधिनियम की धारा 3G : 1. अमर उजाला
की उपधारा 3 के अन्तर्गत स्थानीय : दिनांक 07.09.2013
समाचार पत्रों में प्रकाशन की तिथि : 2. टाइम्स ऑफ इण्डिया
दिनांक 07.09.2013
13. अभिनिर्णय की तिथि : दिनांक 26.09.2014

14. अभिनिर्णय की धनराशि का विवरण:-

1	भूमि के प्रतिकर की धनराशि (रु०)	77,71,200.00
2	परिसम्पत्तियों का प्रतिकर	
	वृक्षों का प्रतिकर धनराशि (रु०)	25,000.00
	निर्माण के प्रतिकर की धनराशि (रु०)	-----
	हैण्डपम्प,कूप व नलकूप के प्रतिकर धनराशि (रु०)	66,136.00
	योग (रु०)	78,62,336.00
	10 प्रतिशत अतिरिक्त धनराशि (रु०)	7,86,234.00
	सम्पूर्ण योग (रु०)	86,48,570.00

15. अध्याप्ति व्यय की धनराशि (10 प्रतिशत) : रु० 8,64,857.00

16. पूंजीकृत मूल्य की धनराशि (मालगुजारी का 40 गुना) : रु० 38.59 × 40 = 1,543.60
या- 1544.00

अभिनिर्णय का औचित्य

भारत सरकार द्वारा घोषित राष्ट्रीय राजमार्ग विकास परियोजना के अन्तर्गत राष्ट्रीय राजमार्ग संख्या 232 के 36.000 कि०मी० से 78.000 कि०मी० (टांडा-रायबरेली सेक्शन) के भू-खण्ड के निर्माण (चौड़ा करने/चार लेन बनाने, आदि) अनुरक्षण, प्रबंध और प्रचालन के निर्माण के लिए जनपद-सुलतानपुर के ग्राम- पीढी, परगना बरौंसा व तहसील जयसिंहपुर में भूमि अधिग्रहण हेतु भू-अर्जन का प्रस्ताव भारत सरकार के सड़क परिवहन एवं राजमार्ग मंत्रालय (परियोजना निदेशक, परियोजना कार्यान्वयन इकाई, रायबरेली) द्वारा सक्षम प्राधिकारी/मुख्य राजस्व अधिकारी सुलतानपुर को प्राप्त कराया गया। इस प्रकरण में राष्ट्रीय राजमार्ग अधिनियम-1956 की धारा 3A के अन्तर्गत भारत सरकार का असाधारण राजपत्र, नई दिल्ली में गजट अधिसूचना दिनांक 19.12.2012 तथा दो समाचार पत्रों 'दैनिक जागरण' एवं 'इण्डियन एक्सप्रेस' में दिनांक 22 जनवरी 2013 को प्रकाशित कराया गया। इस भू-अर्जन प्रस्ताव के सम्बन्ध में ग्राम- पीढी के भू-स्वामियों द्वारा उक्त अधिनियम की धारा 3C के अन्तर्गत चौबिस आपत्तियाँ प्राप्त हुईं जिनका निस्तारण किया गया।

राष्ट्रीय राजमार्ग अधिनियम, 1956 की धारा 3D के अन्तर्गत भू-अर्जन का प्रस्ताव भारत सरकार के सड़क परिवहन एवं राजमार्ग मंत्रालय को इस कार्यालय के पत्रांक 91/आठ-उप०भू०अ०अ० दिनांक 28/05/2013 द्वारा भेजा गया। राष्ट्रीय राजमार्ग अधिनियम 1956 की धारा 3D के अन्तर्गत इस ग्राम में 1.1807 हे० भूमि अधिग्रहण की अधिसूचना भारत का राजपत्र असाधारण में दिनांक 07.08.2013 को प्रकाशित किया गया है। राष्ट्रीय राजमार्ग अधिनियम 1956 की धारा 3D के अन्तर्गत इस ग्राम में 1.1807 हे० भूमि अधिग्रहण की अधिसूचना भारत का राजपत्र असाधारण में दिनांक 07.08.2013 को प्रकाशित किया गया है।

राष्ट्रीय राजमार्ग अधिनियम 1956 की धारा 3G के अन्तर्गत प्रतिकर से सम्बन्धित दावों को प्रस्तुत करने हेतु स्थानीय समाचार पत्रों 'अमर उजाला', एवं 'टाइम्स ऑफ इण्डिया', में दिनांक 07.09.2013 को सर्वसाधारण की जानकारी हेतु सार्वजनिक सूचना प्रकाशित करायी गयी। उक्त अधिनियम की धारा 3G के अन्तर्गत भू-अर्जन से प्रभावित भू-स्वामियों/हितबद्ध व्यक्तियों द्वारा प्रतिकर के सम्बन्ध में कोई दावा/साक्ष्य प्रस्तुत नहीं किया गया है।

ग्राम— पीढ़ी, परगना बरौसा व तहसील जयसिंहपुर, जनपद— सुलतानपुर में राष्ट्रीय राजमार्ग संख्या 232 के (36.000 कि०मी० से 78.000 कि०मी० तक) (टांडा—रायबरेली सेक्शन) के निर्माण (चौड़ा करने/चार लेन बनाने, आदि) अनुरक्षण, प्रबंध और प्रचालन के लोक प्रयोजनार्थ अधिग्रहीत भूमि 1.1807 हे० में से 1.0327 हे० निजी कृषिक भूमि व 0.1480 हे० गांवसभा की भूमि है। निजी कृषिक भूमि में से 0.0613 हे० भूमि प्रस्तावित योजना से दूर अवस्थित है। तत्कारण इस भूमि का अवार्ड किये जाने का कोई औचित्य नहीं है, केवल 0.9714 हे० भूमि ही अवार्ड घोषित किये जाने योग्य है। निजी कृषिक भूमि का ही प्रतिकर निर्धारण किया जायेगा, गांवसभा की भूमि 0.1480 हे० अध्याप्ति निकाय द्वारा अलग से पुर्नग्रहण की कार्यवाही करायी जायेगी। ग्राम सभा एवं प्रस्तावित योजना से दूर अवस्थित भूमि का अवार्ड नहीं किया जाता है। अर्जित की जाने वाली भूमि कृषिक है जिसपर खेती की जा रही है। अधिग्रहीत की जा रही भूमि पर जो भी सम्पत्तियाँ सर्वे के बाद प्राप्त करायी गई हैं, उनका समावेश परिशिष्ट— 3 एवं प्रपत्र— 3 व 4 पर विद्यमान है। वृक्षों का मूल्यांकन प्रभागीय निदेशक सामाजिक वानिकीय प्रभाग सुलतानपुर द्वारा काराया गया एवं भवन व अन्य परिसम्पत्तियों का मूल्यांकन मैसर्स यूनिक डिजाइन लखनऊ से कराकर परियोजना निदेशक भारतीय राष्ट्रीय राजमार्ग प्राधिकरण, रायबरेली द्वारा अभिनिर्णय में शामिल करने हेतु प्राप्त कराया गया।

अर्जित भूमि की वर्तमान बाजार दर ज्ञात करने हेतु राष्ट्रीय राजमार्ग अधिनियम 1956 की धारा, 3(A) के प्राविधानों के अन्तर्गत धारा 3(A) की अधिसूचना के अन्तिम प्रकाशन की तिथि 22/01/2013 से 3 वर्ष पूर्व के अवधि में निष्पादित विक्रय पत्रों को उपनिबंधक जयसिंहपुर के कार्यालय से श्री सत्य नारायण दुबे, भू० अ० अमीन एवं श्री मुनीर खॉ अमीन भारतीय राष्ट्रीय राजमार्ग प्राधिकरण इकाई रायबरेली द्वारा संकलित कराया गया, इस निर्धारित अवधि में कुल 23 विक्रय पत्रों को अनुसूची—2 में सूचीबद्ध किया गया है।

अधिनियम में दिये गये प्राविधानों के अनुसार प्रतिकर का निर्धारण बाजार मूल्य पर किया जाना है, अतएव विज्ञप्ति के तीन वर्ष के पूर्व के विक्रय पत्रों के निष्पादन के आधार पर बाजार मूल्य नियत किया जाना विधिसंगत है। अन्तिम प्रकाशन के तीन वर्ष पूर्व के बैनामों की जाँच उपभूमि अध्याप्ति अधिकारी कार्यालय सुलतानपुर के अमीन श्री सत्यनारायण द्विवेदी द्वारा उपनिबंधक कार्यालय तहसील जयसिंहपुर में की गयी है। तैयार अनुसूची—2 में उल्लिखित तेईस विक्रय पत्रों का अंकन देखा गया जो पत्रावली में संलग्न है, इनमें से तीन विक्रय विलेख क्रम संख्या— 13, 14 एवं 21 व्यावसायिक हैं, शेष बीस बैनामों कृषिक भूमि से सम्बन्धित हैं। अवार्ड के प्रयोजन से कृषिक भूमि के बैनामों में से सर्वाधिक कीमत के बैनामों का ही चयन किया जाना है। व्यावसायिक बैनामों के आधार पर अवार्ड अनुमन्य नहीं है, क्योंकि उपलब्ध अभिलेखों के अनुसार अधिग्रहीत की जाने वाली भूमि कृषिक है, इसके व्यावसायिक होने का कोई साक्ष्य उपलब्ध नहीं है।

अनुसूची-2 के क्रमांक- 22 पर अंकित कृषिक भूमि का बैनामा दिनांक- 05/11/2012 विक्रेता श्री प्रेम शंकर पुत्र शिव प्रसाद बहक श्रीमती कमला पत्नी स्व० भवानी भीख सर्वाधिक दर रू०-16,28,440.00 का है, जो सड़क के किनारे की स्थित भूमि के कलेक्टर की दर रू०-80,00,000.00 (अस्सी लाख रुपये) प्रति हेक्टेयर की निर्धारित दर से काफी कम है।

अतः अनुसूची-2 पर अंकित बैनामों की मूल्यांकन दर को उपेक्षित करते हुए कलेक्टर सुलतानपुर द्वारा राजमार्ग के किनारे की भूमि का सर्किल रेट रू०-80,00,000.00 (अस्सी लाख रुपये) प्रति हे० की दर से अवार्ड हेतु सर्वथा औचित्य पूर्ण दर स्वीकार करते हुए अधिगृहीत भूमि का अवार्ड निर्धारित किया जाता है। निर्धारित दर के आधार पर अर्जित कृषिक भूमि 0.9714 हे० की प्रगणना निम्नवत् है:-

1	भूमि के प्रतिकर की धनराशि (रू०)	77,71,200.00
2	परिसम्पत्तियों का प्रतिकर	
	वृक्षों का प्रतिकर धनराशि (रू०)	25,000.00
	निर्माण के प्रतिकर की धनराशि (रू०)	-----
	हैण्डपम्प कूप व नलकूप के प्रतिकर धनराशि (रू०)	66,136.00
	योग (रू०)	78,62,336.00
	10 प्रतिशत अतरिक्त धनराशि (रू०)	7,86,234.00
	सम्पूर्ण योग (रू०)	86,48,570.00

अतएव उपरोक्त निर्धारित दर के आधार पर 0.9714 हे० अर्जित भूमि की प्रतिकर धनराशि रू० 77,71,200.00 एवं अर्जित भूमि पर स्थित सम्पत्तियों के मूल्यांकन की धनराशि रू० 91,136.00 कुल धनराशि रू० 78,62,336.00 होती है। इस निर्धारित धनराशि पर राष्ट्रीय राजमार्ग अधिनियम 1956 की धारा 3G (2) के अनुसार 10 प्रतिशत की दर से अतरिक्त धनराशि रू० 7,86,234.00 देय होगी। इस प्रकार कुल अर्जित भूमि की प्रतिकर धनराशि रू० **86,48,570.00** (छियासी लाख अड़तालिस हजार पाँच सौ सत्तर रुपये मात्र) निर्धारित किया जाता है।

अध्याप्ति व्यय- कुल अभिनिर्णीत धनराशि रू० **86,48,570.00** पर 10 प्रतिशत की दर से अध्याप्ति व्यय रू० **8,64,857.00** अर्जन निकाय से वसूल कर राज्य के निर्धारित लेखा शीर्षक "0029-भू राजस्व-800 अन्य प्राप्तियाँ 007-भूमि अध्याप्ति संबंधी कार्यवाहियों की वसूली 0704 अन्य संस्थाएं" में जमा किया जायेगा।

पूँजीकृत मूल्य- अर्जित भूमि के भू-राजस्व रू० 38.59 का 40 गुना रू० 1,544.00 अध्याप्ति निकाय से वसूल करके राज्य सरकार के निर्धारित लेखा शीर्षक में जमा किया जायेगा।

अतः मैं सक्षम प्राधिकारी/मुख्य राजस्व अधिकारी सुलतानपुर 0.9714 हे० भूमि का अभिनिर्णय रू० **86,48,570.00** (छियासी लाख अड़तालिस हजार पाँच सौ सत्तर रुपये मात्र) घोषित करता हूँ। अभिनिर्णीत धनराशि खातावार, गाटावार भू-अर्जन से प्रभावित भू-स्वामियों के नाम पर भूमि अर्जन प्रपत्र-11 में अंकित की जाए।

आज दिनांक 26.09.2014 को अभिनिर्णय घोषित कर पत्रावली में सम्मिलित किया गया है।

(वी० के० दोहरे)

सक्षम प्राधिकारी/
मुख्य राजस्व अधिकारी
जनपद-सुलतानपुर

